



अधिकतम 41.7 डिग्री
न्यूनतम 20.4 डिग्री

रोहतक, शनिवार 18 अप्रैल 2026

जीटी रोड मूवि

12 गेहूं उठान में लगे वाहनों की होगी फिजिकल ...

12 नगर निगम चुनाव: 191 बूथों पर होगा चुनाव ...



खबर संक्षेप

बाइक सवार दो युवकों ने व्यक्ति से छीनी नकदी

यमुनानगर। गांव लेदी में एचडीएफसी बैंक के पास दो बाइक सवार युवकों ने व्यक्ति से छह हजार रुपये छीन लिए। घटना के बाद आरोपी मौके से फरार हो गए। पुलिस ने अज्ञात युवकों के खिलाफ केस दर्ज कर कार्रवाई शुरू कर दी। गांव मानकपुर वन निवासी मनमोहन सिंह ने छछरोली थाना पुलिस को दी शिकायत में बताया कि वह वीरवार को दोपहर बाइक पर सवार होकर दो युवक आए। आरोपियों ने आते ही उसके हाथ से छह हजार रुपये छीन लिए और मौके से फरार हो गए।

मारपीट कर बंधक बनाने का आरोप

यमुनानगर। गांव हड़तोल निवासी बरखा देवी ने गांव के ही आधा दर्जन से अधिक लोगों पर मारपीट करने तथा बंधक बनाने का आरोप लगाया है। पुलिस ने मामले की जांच के बाद सात आरोपियों के खिलाफ केस दर्ज कर कार्रवाई शुरू कर दी। गांव हड़तोल निवासी बरखा देवी ने रादौर पुलिस थाने में दी शिकायत में बताया कि गांव के ही गुलशन, अमिता, सोनू, मोनू, अंजु बाला, कार्तिक व नेहा ने उसके साथ मारपीट की। इस दौरान आरोपियों ने उसे जबरदस्ती बंधक बना लिया। किसी तरह में आरोपियों से बचकर वहां से भाग निकली।

चोरों ने घर से आभूषण और नकदी चुराई

कुरुक्षेत्र। आकाश नगर गली नंबर 4 में चोरों ने एक घर में चोरी की वारदात को अंजाम दिया। चोरों ने घर से आभूषण व नकदी सहित अन्य सामान पर हाथ साफ कर दिया। शिक्षक सत्यवान सिंह की शिकायत पर मामला दर्ज कर जांच शुरू कर दी है। पुलिस को दी शिकायत में सत्यवान सिंह ने बताया कि वह 11 अप्रैल को परिवार सहित अपने ससुराल गया था। इस दौरान घर पर कोई नहीं था। जब वीरवार राति घर पर आया तो देखा कि दरवाजे का ताला टूटा हुआ था। अंदर जाकर देखा कि दोनों कमरों के ताले भी टूटे हुए थे और स्टोर रूम में रखी अलमारी जिसमें गहने व नगदी व घर के कागजात थे वह नहीं थे। चोरों ने घर से लाखों के आभूषण चोरी कर लिए हैं।

टेक्सटाइल फैक्ट्री में आग लगी

पानीपत। हुडा औद्योगिक सेक्टर-25, पार्ट-2 में स्थित जेके हैंडलूम हाउस में आग लग गई। हवा बहने के चलते आग भीषण रूप धारण करती चली गई। इधर, दमकल आग को काबू करने के पहुंची, लेकिन तब तक आग फैक्ट्री के पूरे भवन को अपनी चपेट में ले चुकी थी। आग न फैले दमकल व पुलिस ने कारखानों को खाली करवाया।

छात्रों को आईआईटी व मेडिकल की तैयारी के लिए निःशुल्क कोचिंग व आवास मिलेगा

चयनित छात्रों को कैम्प में रहकर देना होगा एग्जाम

हरिभूमि न्यूज़। कुरुक्षेत्र

प्रदेश के सरकारी स्कूलों के होनहार विद्यार्थियों के सपनों को नई उड़ान देने के लिए 'हरियाणा सुपर 100' कार्यक्रम के लेवल-2 की परीक्षाओं का शेड्यूल जारी कर दिया गया है। शिक्षा सदन, पंचकुला द्वारा जारी निर्देशों के अनुसार, शैक्षणिक सत्र 2026-28 के लिए यह प्रवेश परीक्षा तीन अलग-अलग बैचों में 19 अप्रैल से 27 अप्रैल 2026 तक आयोजित की जाएगी। जिला शिक्षा अधिकारी विनोद कौशिक ने बताया कि हरियाणा सुपर 100 कार्यक्रम हरियाणा सरकार के विद्यालय शिक्षा निदेशालय द्वारा संचालित एक महत्वाकांक्षी योजना है, जिसका

नकल रहित व पारदर्शी तरीके से परीक्षा कराने पर जोर, सुरक्षा के व्यापक इंतजाम के आदेश

31 सेंटरों पर होगी एचसीएस प्रारंभिक परीक्षा, 8712 अभ्यर्थी होंगे शामिल

■ अंबाला में 13 सेंटर छावनी व 18 शहर में बनाए गए सभी व्यवस्थाएं दुरुस्त रखने के निर्देश

हरिभूमि न्यूज़। अंबाला

मुख्य सचिव अनुराग रस्तोगी ने बीसी के माध्यम से 26 अप्रैल को हरियाणा लोक सेवा आयोग के माध्यम से 8 जिलों में आयोजित होने वाली एचसीएस एवं एलाइंड सर्विसिज की प्रारंभिक लिखित परीक्षा के सफलतापूर्वक आयोजन को लेकर आवश्यक दिशा-निर्देश दिए। इसके साथ-साथ उन्होंने मई माह में आयोजित होने वाली नीट परीक्षा को लेकर भी आवश्यक दिशा-निर्देश दिए। रस्तोगी ने बताया कि यह दोनों परीक्षाएं अति महत्वपूर्ण हैं।

इसलिए परीक्षाओं के सफलतापूर्वक आयोजन को लेकर अत्यास और सही मार्गदर्शन से इसे सही तरीके से सम्पन्न करवाना है। उन्होंने



अंबाला। परीक्षा को लेकर बीसी के जरिए अधिकारियों को जरूरी निर्देश देते मुख्य सचिव। फोटो: हरिभूमि

यह भी कहा कि परीक्षाओं के दृष्टिगत जो हिदायतें जारी की गई हैं उनकी शत प्रतिशत अनुपालना सुनिश्चित होनी चाहिए। सभी परीक्षा केंद्रों पर सुरक्षा की दृष्टि से व्यापक व्यवस्था भी सुनिश्चित होनी चाहिए। उन्होंने यह भी कहा कि 26 अप्रैल को हरियाणा लोक सेवा आयोग के

माध्यम से दो चरणों में प्रारंभिक लिखित परीक्षा का आयोजन होगा। परीक्षा के लिए नोडल ऑफिसर के साथ-साथ डिस्ट्रिक्ट कोऑर्डिनेटर लगाना सुनिश्चित करें। इसके साथ-साथ परीक्षा के दौरान परीक्षा केंद्रों पर बिजली की निगरानी व्यवस्था के साथ-साथ सभी सेंटरों पर मूलभूत

सुविधाएं भी उपलब्ध होनी चाहिए। उपायुक्त अजय सिंह तोमर ने बताया कि परीक्षा के दृष्टिगत लोक सेवा आयोग के माध्यम से एचसीएस एवं एलाइंड सर्विसिज की प्रारंभिक लिखित परीक्षा को लेकर जिला अंबाला में 31 सेंटर बनाए गए हैं। इनमें से 13 अंबाला

ये मौजूद रहे

इस दौरान अतिरिक्त उपायुक्त विराट, एसडीएम कनिका गोयल, एसडीएम दर्शन कुमार, आरटीए सुशील कुमार, नगराधीश अभिषेक गर्ग, जीएम रोडवेज अश्वनी डोगरा, जिला शिक्षा अधिकारी सुधीर कालड़ा, जिला खजाना अधिकारी सुजीता गोस्वामी के भी मौजूद रहे।

छावनी में व 18 अंबाला शहर में शामिल हैं। परीक्षा के दृष्टिगत लगभग 8712 परीक्षार्थी परीक्षा देंगे। उन्होंने यह भी बताया कि इस परीक्षा के लिए नोडल अधिकारी के साथ-साथ डिस्ट्रिक्ट कोऑर्डिनेटर भी लगा दिए गए हैं। उन्होंने बताया कि 3 मई को आयोजित होने वाली परीक्षा को लेकर सात परीक्षा केन्द्र बनाए जाएंगे। परीक्षा के दृष्टिगत सभी तैयारियां दुरुस्त रहेंगी। उपायुक्त ने अधिकारियों को निर्देश दिए कि परीक्षा के तहत जो दिशा-निर्देश मिले हैं उनकी अनुपालना सुनिश्चित होनी चाहिए। परीक्षा को नकलरहित व पारदर्शी तरीके से सम्पन्न करवाना है।

किसी भी ज्ञान को सीखने में भाषा बाधा नहीं: कुलपति प्रो. धीमान

हरिभूमि न्यूज़। कुरुक्षेत्र

श्री कृष्ण आयुष विश्वविद्यालय में आयोजित प्रभाषण कार्यक्रम के समापन अवसर पर कुलपति प्रो. वैद्य करतार सिंह धीमान ने कहा कि भाषा किसी भी ज्ञान को सीखने में बाधा नहीं होती, बल्कि सीखने की सच्ची लगन ही सबसे बड़ी ताकत होती है। उन्होंने कहा कि प्रारंभ में विद्यार्थियों को संस्कृत के कारण आयुर्वेद के ग्रंथों को समझने में कठिनाई आती है, लेकिन निरंतर अध्ययन एवं अनुसंधान संस्थान के बीएएमएस पाठ्यक्रमों का परीक्षा परिणाम हाल के वर्षों में उत्कृष्ट रहा है, जो विद्यार्थियों और शिक्षकों के समर्पण को दर्शाता है।



वहीं, कुलसचिव डॉ. कृष्ण कांत ने कहा कि लर्निंग के छह स्तर होते हैं और जब विद्यार्थी स्वयं पढ़ते व समझते हैं, तभी ज्ञान स्थायी बनता है। उन्होंने प्रभाषण में एक सकारात्मक और उपयोगी पहल बताते हुए कहा कि संस्कृत सबसे वैज्ञानिक भाषा है, जिसके माध्यम से आयुर्वेद को बेहतर ढंग से समझा जा सकता है।

हेरोइन तस्करी में तीन गिरफ्तार

अंबाला। पुलिस ने तीन तस्करो को दबोचकर उनके कब्जे से कुल 250 ग्राम 600 मिलीग्राम हेरोइन बरामद की है। सीआईए-2 ने एक सटीक सूचना के आधार पर थाना पड़ाव क्षेत्र में रेलवे फाटक के पास घेराबंदी कर नितिन उर्फ चाटू को गिरफ्तार किया। तलाशी के दौरान उसके पास से 150 ग्राम 600 मिलीग्राम हेरोइन बरामद हुई। जांच में सामने आया कि आरोपी दिल्ली से ट्रेन के जरिए हेरोइन लेकर आया था। पुलिस से बचने के लिए वह स्टेशन आने से पहले ही ट्रेन की गति कम होने पर कूद गया था, लेकिन सतर्क सीआईए टीम ने उसे धर दबोचा। आरोपी नितिन का पुराना

आपराधिक रिकॉर्ड है; वह स्नेचिंग, चोरी और लड़ाई-झगड़े के कई मामलों में शामिल रहा है और हाल ही में स्नेचिंग के मामले में सजा काट कर बाहर आया था। इसी तरह सीआईए-1 ने देवीनगर (लुधियाना-दिल्ली हाईवे) के पास नाकाबंदी के दौरान गुप्त सूचना के आधार पर शोभम के कब्जे से 100 ग्राम हेरोइन बरामद हुई। थाना महेश नगर में दर्ज 1 किलो हेरोइन तस्करी के मामले में सीआईए-2 ने एक और बड़ी कामयाबी हासिल की है। पहले गिरफ्तार आरोपी आरीमन से पूछताछ के आधार पर पुलिस ने इस गिराह के दूसरे सदस्य भाविक उर्फ भानू को गिरफ्तार कर लिया है। पुलिस ने साफ कर दिया है कि जिले में नशा तस्करो के लिए कोई जगह नहीं है। पुलिस अपने सूचना तंत्र को और अधिक मजबूत कर रही है।

जुआ खेलते 12 आरोपी पकड़े, 2.50 लाख बरामद

कुरुक्षेत्र। कुरुक्षेत्र पुलिस ने होटल में जुआ खेलने के 12 आरोपियों को गिरफ्तार किया है। पुलिस अधीक्षक चन्द्र मोहन के कुशल मार्ग-निर्देश में थाना कृष्णा गेट पुलिस की टीम ने होटल में जुआ खेलने के आरोप में गोपाल शर्मा, टोनी, अरुण कुमार, भूषण, पिंकू, सतबीर सिंह, विजय कुमार, सुरज कुमार, नीरज कुमार, पाला राम, अशोक कुमार वासीयान शहर थानेसर व नितेश वासी चंदलाना जिला कैथल को काबू करके उनके कब्जा से 2 लाख 50 हजार 540 रुपए व ताश के पत्ते बरामद करने में सफलता हासिल की है। जानकारी देते हुए पुलिस प्रवक्ता ने बताया कि थाना कृष्णा गेट के अंतर्गत सुभाष मंडी पुलिस चौकी को सूचना मिली कि 100 फूटा रोड पर स्थित एक होटल में कुछ लोग सत्ता खेल रहे हैं। अगर तुरंत रेड की जाए तो मौका पर जुआ खेलते हुए काबू आ सकते हैं।

मृत व्यक्ति के नाम पर जमानत की कोशिश कोर्ट ने आरोपी पर दर्ज करवाया केस

पानीपत। अतिरिक्त सत्र न्यायालय कम फास्ट ट्रैक कोर्ट (एनडीपीएस) योगेश चौधरी की अदालत के आदेश पर थाना सिटी पुलिस ने अजीत नामक व्यक्ति पर केस दर्ज किया है। अजीत पर मादक पदार्थ की तस्करी के आरोपी लकी की जमानत के लिए सुखबीर पुत्र जिले सिंह के नाम के अजीत नामक व्यक्ति ने जमानत बॉन्ड पेश किए थे। शक होने पर जज चौधरी की कोर्ट ने संबंधित थाना प्रमारी से इस बारे में वैरिफिकेशन रिपोर्ट मांगी थी। वहीं, थानेदार ने जज चौधरी की अदालत में सुखबीर की वैरिफिकेशन रिपोर्ट पेश की तो खुलासा हुआ कि जिस सुखबीर के नाम से

■ फर्जी दस्तावेजों से कोर्ट को गुमराह करने का आरोप

आरोपी लकी की जमानत दी जा रही थी, उसकी मौत हो चुकी है। वहीं, जज चौधरी की कोर्ट में सुखबीर बनकर जो व्यक्ति पेश हुआ था, उसका असली नाम अजीत है। आरोपी अजीत ने खुद को गांव गांजबड निवासी सुखबीर के रूप में पेश कर कोर्ट के साथ धोखाधड़ी की और जाली दस्तावेजों पेश किए हैं। दूसरी ओर, जज चौधरी की अदालत ने तथ्यों का अवलोकन करने के बाद आरोपी लकी के बेल बॉन्ड और श्योरिटी बॉन्ड को खारिज कर दिया। वहीं जज चौधरी के आदेश पर अजीत के खिलाफ पुलिस ने केस दर्ज कर उसकी तलाश शुरू कर दी है।

प्रमोशन का झांसा देकर एनएचआई कर्मचारी से 25 लाख की ठगी

यमुनानगर। प्रमोशन और ट्रांसफर का झांसा देकर एनएचआई के एक कर्मचारी से करीब साढ़े 20 लाख रुपये ठगने का मामला सामने आया है। आरोपियों ने खुद को राष्ट्रीय सुरक्षा सलाहकार और प्रधानमंत्री कार्यालय से जुड़े लोगों का करीबी बताकर पीड़ित को अपने जाल में फंसा लिया। पैसे वापस मांगने पर उसे और उसके परिवार को जान से मारने की धमकी दी गई। सदर जजाधरी थाना पुलिस ने तीन आरोपियों के खिलाफ केस दर्ज कर जांच शुरू कर दी है। गांव भोजपुर निवासी निर्मल कुमार ने शिकायत में बताया कि वह फरवरी 2025 तक एनएचआई, नई दिल्ली में कार्यरत था और उसका प्रमोशन व ट्रांसफर लंबित था। इसी दौरान उसकी मुलाकात अजित बनरजी गुरुग्राम, कैथल और करनाल कुरुक्षेत्र, यमुनानगर, पंचकुला और अंबाला के छात्र अपनी मेधा का परिचय देंगे। डॉ. कौशिक ने बताया कि कुरुक्षेत्र से सुपर 100 लेवल 2 परीक्षा के लिए 76 विद्यार्थियों का चयन हुआ है। उन्होंने कहा कि वे अपने ही जिले में होने वाली इस परीक्षा का पूरा लाभ उठाएँ और आत्मविश्वास के साथ परीक्षा में भाग लें क्योंकि सुपर 100 कार्यक्रम में उनका चयन जिले का गौरव बढ़ाएगा। डॉ. कौशिक ने बताया कि पंजीकरण के लिए सुबह 9 बजे पहुंचना अनिवार्य है और चयनित छात्रों को कैम्प में ही तीन दिनों तक प्रवास करना होगा, जहाँ उनके रहने और खाने की व्यवस्था पूर्णतः निःशुल्क रहेगी।

■ आरोपियों ने खुद को राष्ट्रीय सुरक्षा सलाहकार और पीएमओ से जुड़े लोगों का करीबी बताया

से हुई, जिसने उसे भरोसा दिलाया कि उसका पेंशन बढ़ा देगा। इसके बाद पंचकुला में मनोज सिंधी और कर्नल मान से मुलाकात करवाई गई, जिन्होंने 15 लाख रुपये की मांग की। पीड़ित ने किस्तों में रकम दी और बाद में पानीपत व दिल्ली में कई बार मुलाकात कर आरोपियों को कुल करीब साढ़े 20 लाख रुपये दे दिए। आरोपियों ने फर्जी दस्तावेज और संदेश भेजकर उसे भरोसे में रखा। जांच में सच्चाई सामने आने पर पीड़ित ने पैसे वापस मांगे तो उसे धमकियां दी गईं।

तेज रफ्तार कार ने तीन महिलाओं को कुचला, एक की मौत

■ साढ़ौरा के गांव गलौड़ी के पास हुआ हादसा

हरिभूमि न्यूज़। यमुनानगर

साढ़ौरा थाना क्षेत्र के गांव गलौड़ी के पास तेज रफ्तार कार ने तीन महिलाओं को जोरदार टक्कर मार दी। टक्कर लगने से एक महिला की मौत हो गई जबकि दो अन्य घायल हो गईं। जिनका इलाज अस्पताल में चल रहा है। पुलिस ने शव को कब्जे में लेकर पोस्टमार्टम करवा परीजनों

को सौंप दिया। पुलिस ने अज्ञात कार चालक के खिलाफ केस दर्ज कर कार्रवाई शुरू कर दी। गांव गलौड़ी निवासी खुशी ने साढ़ौरा थाना पुलिस को दी शिकायत में बताया कि वह अपनी मां 40 वर्षीय सोनिया व मासी बबली के साथ किसी काम से जा रही थी। जब वह गांव के पास ही मेन सड़क पर पहुंची तो तेज रफ्तार से आ रही कार ने उन तीनों की जोरदार टक्कर मार दी। टक्कर लगने से वह तीनों गंभीर रूप से घायल हो गईं। हादसे के बाद आरोपी कार चालक कुछ देर मौके पर रुकने के

बाद वहां से फरार हो गया। राहगीरों ने हादसे की सूचना उनके परिजनों को दी। परिजनों ने मौके पर पहुंचकर उन तीनों को अस्पताल में पहुंचाया जहां पर इलाज के दौरान उसकी मां सोनिया की मौत हो गई जबकि वह और उसकी मासी का इलाज अस्पताल में चल रहा है। हादसे की सूचना मिलते ही पुलिस मौके पर पहुंची। पुलिस ने शव को कब्जे में लेकर पोस्टमार्टम करवा परीजनों को सौंप दिया। पुलिस ने अज्ञात कार चालक के खिलाफ केस दर्ज कर कार्रवाई शुरू कर दी।

कैम्प में रोस्ट्रम-2026 में छात्रों ने बहु चक्र लिखा मांग

हरिभूमि न्यूज़। कुरुक्षेत्र

कुरुक्षेत्र विश्वविद्यालय के कुलगुरु प्रो. सोमनाथ सचदेवा के मार्गदर्शन में डीन स्टूडेंट वेलफेयर कार्यालय द्वारा आयोजित वार्षिक सार्वजनिक भाषण प्रतियोगिता रोस्ट्रम-2026 के अंतिम चरण का सफल आयोजन शुक्रवार को सीनेट हॉल में किया गया। कार्यक्रम के उद्घाटन सत्र में मुख्य अतिथि के रूप में डीन एकेडमिक अफेयर्स प्रो. राकेश कुमार तथा डीन स्टूडेंट वेलफेयर प्रो. ए.आर चौधरी उपस्थित रहे। मुख्य अतिथि प्रो. राकेश कुमार ने अपने संबोधन में कहा कि रोस्ट्रम केवल एक भाषण प्रतियोगिता नहीं, बल्कि विद्यार्थियों के भीतर छिपी प्रतिभा को पहचानने और उसे निखारने का सशक्त मंच है। प्रतियोगिता में सिमरन (एमए

रोस्ट्रम प्रतियोगिता में सिमरन ने मारी बाजी



कुरुक्षेत्र। समारोह में मंचासीन अतिथिगण। फोटो: हरिभूमि

अर्थशास्त्र द्वितीय वर्ष) ने प्रथम स्थान, अदिति शुक्ला (एम.एससी. भूगोल) ने द्वितीय तथा इशु शर्मा (एमएससी कंप्यूटर साइंस द्वितीय वर्ष) ने तृतीय स्थान प्राप्त किया। प्रो. राकेश कुमार ने कहा कि जब युवा अपने विचारों को स्पष्टता, तर्क और आत्मविश्वास के साथ व्यक्त करना सीखते हैं, तभी वे समाज और राष्ट्र निर्माण में प्रभावी भूमिका आ सकते हैं। प्रतियोगिता के समन्वयक प्रो. ओमवीर सिंह तथा

संयुक्त समन्वयक डॉ. सेलोनी पवन दीवान ने बताया कि यह प्रतियोगिता पिछले तीन महीनों से तीन चरणों में आयोजित की जा रही थी, जिसके अंतिम दौर में 21 शिक्षण विभागों के 24 विद्यार्थियों ने उत्साहपूर्वक भाग लिया। पैरा एथलीट्स, डिजिटल इकोनॉमी, नीति निर्माण में युवाओं की भागीदारी, गीता दर्शन, महिला उद्यमिता तथा ड्रोन्स एवम् एयरस्पेस प्रबंधन जैसे समकालीन विषयों पर प्रभावशाली वक्तव्य प्रस्तुत किए।

खबर संक्षेप

26 को परीक्षा केंद्रों के 200 मीटर दायरे में धारा 163

थानेसर। उपायुक्त विश्राम कुमार मीणा ने कहा कि 26 अप्रैल 2026 को आयोजित होने वाली हरियाणा लोक सेवा आयोग, पंचकुला द्वारा कुरुक्षेत्र जिले में आयोजित होने वाली एचसीएस (एग्जीक्यूटिव ब्रांच) और अन्य संबद्ध सेवाओं की प्रारंभिक परीक्षाओं के दौरान भारतीय नागरिक सुरक्षा संहिता 2023 की धारा 163 लागू रहेगी। यदि कोई व्यक्ति उपरोक्त आदेश का उल्लंघन करने का दोषी पाया जाता है तो उसे भारतीय न्याय संहिता 2023 की धारा 223 के तहत दंडित किया जाएगा। उपायुक्त विश्राम कुमार मीणा ने कहा कि एचसीएस (एग्जीक्यूटिव ब्रांच) और अन्य संबद्ध सेवाओं की प्रारंभिक परीक्षाओं के दौरान तनाव, असुविधा, बाधा, अव्यवस्था उत्पन्न न हो।

श्रीकृष्ण आयुष विवि में कुरालम् कार्यक्रम आज

कुरुक्षेत्र। श्रीकृष्ण आयुष विश्वविद्यालय में कुलपति प्रोफेसर वैद्य करतार सिंह धीमान के मार्गदर्शन में आज शनिवार को कुरालम् कार्यक्रम (लीडरशिप कार्यक्रम) आयोजित किया जाएगा। कार्यक्रम में बतौर मुख्यातिथि एनआइए जयपुर के कुलपति प्रोफेसर डॉ. संजीव शर्मा शिरकत करेंगे। कार्यक्रम में आयुष विश्वविद्यालय के शिक्षक भाग लेंगे, जिन्हें लिए 5 समूह बनाए गए हैं। कार्यक्रम के संयोजक प्र. कृष्ण कुमार ने बताया कि कुलपति प्रोफेसर वैद्य करतार सिंह धीमान के मार्गदर्शन में होने वाले इस लीडरशिप कार्यक्रम का उद्देश्य शिक्षकों में नेतृत्व क्षमता, टीम वर्क, निर्णय लेने की क्षमता और प्रभावी संचार कौशल को विकसित करना है।

निदेशक माध्यमिक शिक्षा से मिला प्रतिनिधिमंडल

कुरुक्षेत्र। हरियाणा अनुसूचित जाति राजकीय अध्यापक संघ का प्रतिनिधिमंडल गुरुवार बाद दोपहर राज्य प्रधाम डॉ. दिनेश निम्बड़िया के नेतृत्व में निदेशक, माध्यमिक शिक्षा हरियाणा की अध्यक्षता में पूर्व निर्धारित बैठक में सम्मिलित हुआ। बैठक सकारात्मक एवं सौहार्दपूर्ण वातावरण में सम्पन्न हुई, जिसमें संघ द्वारा प्रस्तुत मांग-पत्र की विभिन्न मांगों पर विस्तारपूर्वक चर्चा की गई। बैठक में विभाग में रोस्टर रजिस्टर लागू करने की मांग पर निदेशक महोदय ने शीघ्र विभागीय बैठक बुलाकर रोस्टर रजिस्टर लगाने एवं उसे नियमित रूप से संचालित करने हेतु आवश्यक निर्देश जारी करने का आश्वासन दिया।

30 तक पोर्टल के माध्यम से मरें अपने परिवार का विवरण

हरिभूमि न्यूज। कुरुक्षेत्र उपायुक्त विश्राम कुमार मीणा ने कहा कि जनगणना 2027 के पहले चरण में नागरिक स्वयं भी अपनी जनगणना कर सकेंगे। आमजन 30 अप्रैल तक ऑनलाइन पोर्टल एसई डॉट सीईएसएनयूस डॉट जीओवी डॉट इन के माध्यम से अपने परिवार का विवरण भर सकेंगे।

स्व गणना के माध्यम से नागरिक अपनी जानकारी स्वयं प्रस्तुत कर सकते हैं। यह खासकर उन लोगों के लिए है जो किसी कार्ययुक्त दिनभर अपने घरों से दूर रहते हैं। उपायुक्त विश्राम कुमार मीणा शुक्रवार को लघु सचिवालय

लाडवा रामकुंडी में बालाजी का जागरण व विशाल मंडारा आज

हरिभूमि न्यूज। लाडवा लाडवा रामकुंडी में बालाजी का जागरण तथा विशाल भंडारे का आयोजन लाडलेश श्रीमहेंदीपुर वाले दे सेवा मंडल द्वारा किया जा रहा है इस संबंध में सुमित रोहिल्ला ने पत्रकारों से बात करते हुए बताया कि बालाजी के जागरण में बालाजी की ज्योत पंचमुखी हनुमान मंदिर से लाई जाएगी तथा पूजन प्राचीन हनुमान मंदिर के मुख्य पंडित जगन्नाथ प्रसाद द्वारा रात्रि 7 बजे किया जाएगा। बालाजी के भजन का गुणगान भजन समारंभ नरेंद्र कौशिक जी द्वारा रात्रि 8:00 बजे से प्रभु इच्छा तक किया जाएगा। बालाजी के जागरण से पूर्व

काफी समय से लंबित मांगों को लेकर सीटीएम को सौंपा ज्ञापन आंगनबाड़ी वर्कर्स और हेल्पर्स ने मांगों को लेकर किया प्रदर्शन

केंद्र, हरियाणा और यूपी की भाजपा सरकारों पर मजदूर विरोधी रवैये का आरोप

हरिभूमि न्यूज। कुरुक्षेत्र

आंगनबाड़ी वर्कर्स एंड हेल्पर यूनिन की कुरुक्षेत्र इकाई के बैनर तले आंगनबाड़ी वर्कर्स और हेल्पर्स ने अपनी लंबे समय से लंबित मांगों को लेकर जिला सचिवालय कुरुक्षेत्र पर जोरदार धरना-प्रदर्शन किया। धरने की अध्यक्षता जिला प्रधान परमजीत कौर ने की तथा मंच संचालन जसवंत कौर ने किया। धरने को शारदा, मीना देवी, मीना शर्मा, सरोज, परवीन (शाहाबाद), यूनिन की अन्य नेताओं, संयुक्त कर्मचारी मंच नेताओं तथा जन संघर्ष मंच हरियाणा की राज्य महासचिव सुदेश कुमारी ने संबोधित किया। उन्होंने आंगनबाड़ी वर्कर हेल्पर की सभी मांगों का समर्थन करते हुए कहा कि मौजूदा केंद्र व हरियाणा, यूपी की भाजपा सरकारें नग्न होकर मजदूर कर्मचारियों की मांगों को अनदेखी कर रही हैं। यदि मजदूर न्यूनतम मजदूरी बढ़ाने, 8 घंटे का कार्य दिवस, डबल ओवरटाइम, आंगनबाड़ी वर्कर्स और हेल्पर्स को सरकारी कर्मचारी का दर्जा देने व अन्य मांगों की बात करते हैं तो उनका पुलिस की सहायता से दमन किया जा रहा है। उन्होंने गुडगांव, मानेसर, नोएडा, पानीपत सहित विभिन्न स्थानों पर मजदूरों के आंदोलन के दमन, गिरफ्तारियों और मुकदमे बनाये जाने का कड़ा विरोध किया। संयुक्त कर्मचारी मंच के नेता राम रतन लाल ने संबोधित करते हुए आंगनबाड़ी वर्कर्स की मांगों का पूरा समर्थन किया।



कुरुक्षेत्र। धरने पर बैठी आंगनबाड़ी वर्कर्स और हेल्पर्स।

तकनीकी साधन उपलब्ध नहीं कराए

वक्तों ने बताया कि सरकार द्वारा ऑनलाइन कार्य प्रणाली लागू करने के बावजूद आंगनबाड़ी कर्मियों को उचित तकनीकी साधन उपलब्ध नहीं कराए गए हैं, जिससे कार्य करना बेहद कठिन हो गया है। धरने के बाद यूनिन की ओर से एक प्रतिनिधिमंडल ने जिला उपायुक्त कुरुक्षेत्र के माध्यम से हरियाणा के मुख्यमंत्री नायब सिंह सेनी के नाम भी ज्ञापन सौंपा। ज्ञापन में मांग की गई कि आंगनबाड़ी वर्कर्स और हेल्पर्स को पूर्ण सरकारी कर्मचारी का दर्जा दिया जाए तथा उच्च न्यायालयों के निर्णयों के अनुसार वेतनीयता लागू किया जाए। यूनिन की जिला प्रधान एवं धरने की अध्यक्ष परमजीत कौर ने बताया कि यदि सरकार ने मविध्य में मांगों को नहीं माना तो यूनिन हरियाणा सरकार के खिलाफ बड़ा आंदोलन करने को मजबूर होगी।

ये हैं कर्मचारियों की मांगें

आंगनबाड़ी वर्कर एवं हेल्पर को पूर्ण सरकारी कर्मचारी का दर्जा दिया जाए। उच्च न्यायालय के आदेशानुसार वेतनीयता लागू किया जाए। सुपरवाइजर पद पर 50% भर्ती वर्कर्स में से की जाए। एले स्कूल कार्य करने वाली वर्कर्स को अध्यापकों के समान वेतनमान दिया जाए। केंच कार्य के अनुरूप उचित संसाधन, स्थान, किराया व वेतनमान दिया जाए। लंबित महंगाई भत्ता (2022-23) शीघ्र लागू किया जाए। हेल्पर की पदेनवृत्ति 50% की जाए तथा आयु सीमा समाप्त की जाए। खाली पदों को भरा जाए व अतिरिक्त कार्यभार का उचित भुगतान किया जाए। पूर्ण मेडिकल लीव व कैशलेस चिकित्सा सुविधा दी जाए। रुका हुआ वेतन, भवज किराया व आवश्यक सामग्री उपलब्ध कराई जाए, सेवा सुरक्षा अधिनियम 2024 में शामिल किया जाए। मिनी सेंटर वर्कर्स को पूर्ण मानदेय दिया जाए। कच्चे कर्मचारियों को पक्का करने की नीति लागू की जाए। बेहतर तकनीकी साधन उपलब्ध कराए जाएं। पोषण ट्रैकर में ओटीपी प्रणाली समाप्त की जाए। संजीवनी ऐप पर रोक लगाई जाए। यूनिफॉर्म के लिए वर्ष में दो बार धनराशि दी जाए।

जिला स्तरीय सुविधाओं की बड़ी सौगात लाखों से बनेगा आधुनिक कॉन्फ्रेंस हॉल

हरिभूमि न्यूज। पिहोवा

पिहोवा क्षेत्र के विकास को नई दिशा देने की ओर एक ऐतिहासिक कदम उठाया गया है। क्षेत्र में प्रशासनिक सुविधाओं को मजबूत एवं आधुनिक बनाने के उद्देश्य से नगर पालिका (एमसी) पिहोवा कार्यालय के निकट आधुनिक कॉन्फ्रेंस हॉल तथा अत्याधुनिक फर्नीचर के निर्माण के लिए 152.16 लाख की प्रशासनिक स्वीकृति प्रदान की गई है। भाजपा के वरिष्ठ नेता जयभगवान शर्मा डीडी ने कहा कि इस महत्वपूर्ण

परियोजना के पूर्ण होने से पिहोवा के प्रशासनिक ढांचे को मजबूती मिलेगी और स्थानीय स्तर पर बैठकों, योजनाओं एवं जनहित कार्यों को अधिक व्यवस्थित ढंग से संचालित किया जा सकेगा। साथ ही, यह सुविधा पिहोवा को जिला स्तरीय सुविधाओं के समकक्ष विकसित करने की दिशा में एक मजबूत और प्रभावी कदम साबित होगी। मुख्यमंत्री के नेतृत्व में छोटे शहरों और कस्बों को भी आधुनिक सुविधाओं से जोड़ने की दिशा में तेजी से काम किया जा रहा है।

इसके साथ ही शहरी स्थानीय निकाय विभाग, जिला प्रशासन कुरुक्षेत्र एवं संबंधित अधिकारियों की कार्यकुशलता, पारदर्शिता और तत्परता की भी सराहना की गई, जिनके सहयोग से यह महत्वपूर्ण स्वीकृति संभव हो पाई है। उन्होंने कहा कि पिहोवा के विकास को नई ऊंचाइयों तक ले जाने के लिए निरंतर प्रयास किए जा रहे हैं और आने वाले समय में भी क्षेत्र के लिए कई नई एवं महत्वपूर्ण परियोजनाएं लाई जाएंगी, जिससे आमजन को बेहतर और आधुनिक सुविधाएं मिल सकें। इस महत्वपूर्ण उपलब्धि के लिए हरियाणा सरकार का आभार व्यक्त किया गया।

सुप्रीम कोर्ट का फैसला कच्चे कर्मचारियों के लिए साबित होगा मील का पत्थर : गुरदीप तंवर

हरिभूमि न्यूज। कुरुक्षेत्र

सुप्रीम कोर्ट द्वारा कच्चे कर्मचारियों को नियमित करने बारे दिए गए फैसले का कुरुक्षेत्र विश्वविद्यालय के कौशल रोजगार निगम के प्रधान गुरदीप तंवर जोरदार स्वागत किया तथा इसे ऐतिहासिक करार दिया तथा समस्त संघ कार्यकारिणी ने अपार खुशी प्रकट की। प्रधान गुरदीप तंवर ने कहा यह फैसला कच्चे कर्मचारियों के हितों के लिए मिल का पत्थर साबित होगा। उन्होंने कहा कि जिस प्रकार से सुप्रीम कोर्ट ने साफ किया कि लगातार 10 साल से सेवाएं देने वाले कर्मियों को नियमित होने का पूरा हक है। ऐसे में



कुरुक्षेत्र। खुशी जाहिर करते कुरुक्षेत्र विश्वविद्यालय के कौशल रोजगार निगम के कर्मचारियों।

उन्होंने सरकार से तुरंत मांग की है कि कौशल रोजगार निगम के तहत लगे कर्मचारियों को भी सरकार नियमित करे जिन्होंने अपनी सर्विस दिया। प्रधान दस साल पूरी की हो और अभी भी सेवा में है। उन्होंने सरकार से यह भी मांग की सुप्रीम कोर्ट के फैसले के अनुसार सभी हरियाणा

ये रहे मौजूद

इस अवसर पर प्रधान महासचिव दिनेश कुमार, सरक्षक रामआसहरे शर्मा, मोहन तंवर, राजीव सेनी, साहब सिंह पेहवा, रवि, प्रदीप शर्मा, कमल सेनी, सोनू पखवाना, सुरेश बेदी, राजेश बेदी, पवन रंग, सुभम कल्याण, महिपाल, संजय सेन, सोनू मेहला, सुखविंद कादंबरा, प्रदीप रोड, विकास कश्यप, सोनू जांबा, विकास सेनी, गुरदेव शर्मा, रवि निजापुर, रवि कश्यप, गुरजान सारसा सलिव्बर, गौरव राणा प्रदीप कश्यप समशीपु, संदीप सेनी लाडवा, विनोद गिल, राहुल सेनी आदि सैकड़ों की संख्या में कर्मचारियों उपस्थित रहे। प्रतिनिधिमंडल को साथ लेकर उक्त मांगों को लागू करवाने को लेकर अपना मांग पत्र सौंपेगे।

उदयन केयर संस्था में लगाया स्वास्थ्य व दंत जांच शिविर

बच्चों को दांतों की नियमित देखभाल बारे किया जागरूक

हरिभूमि न्यूज। कुरुक्षेत्र

उदयन केयर संस्था, सेक्टर-7, कुरुक्षेत्र में विश्व मौखिक स्वास्थ्य माह के उपलक्ष्य में एक स्वास्थ्य एवं दंत जांच शिविर का आयोजन किया गया। यह कार्यक्रम संस्था की संयोजिका डॉ. सुषमा शर्मा के मार्गदर्शन में संपन्न हुआ। स्वास्थ्य माह के उपलक्ष्य में आयोजित शिविर में दंत चिकित्सक डॉ. माधविका मदान द्वारा सभी बच्चों, आईटी प्रशिक्षुओं एवं स्टाफ सदस्यों का दंत परीक्षण किया गया। इस दौरान उन्होंने मौखिक स्वास्थ्य से संबंधित महत्वपूर्ण जानकारी साझा करते हुए बच्चों को

बदलना चाहिए। डॉ. माधविका मदान ने आईटीफिशियल डेंटल डमी के माध्यम से बच्चों को सही तरीके से ब्रश करने की विधि भी समझाई। उन्होंने खान-पान से जुड़ी आवश्यक सलाह देते हुए बताया कि जंक फूड का कम सेवन करें, पौष्टिक आहार



कुरुक्षेत्र। बच्चों को संबोधित करती दंत चिकित्सक डॉ. माधविका मदान।

दांतों की नियमित देखभाल के प्रति जागरूक किया। उन्होंने बताया कि दिन में दो बार—सुबह और रात को भोजन के बाद—ब्रश करना चाहिए तथा ब्रश करने का समय लगभग 3-5 मिनट होना चाहिए। साथ ही, दूधब्रश को हर तीन महीने में अवश्य

बदलना चाहिए। डॉ. माधविका मदान ने आईटीफिशियल डेंटल डमी के माध्यम से बच्चों को सही तरीके से ब्रश करने की विधि भी समझाई। उन्होंने खान-पान से जुड़ी आवश्यक सलाह देते हुए बताया कि जंक फूड का कम सेवन करें, पौष्टिक आहार

सामाजिक कार्यों के लिए भी किया प्रेरित

डॉ. सुषमा शर्मा ने बच्चों को सामाजिक कार्यों के लिए भी प्रेरित किया और कहा कि वे इस महत्वपूर्ण जानकारी को अपने मित्रों एवं परिवारजनों के साथ साझा करें, जिससे समाज में जागरूकता बढ़े। शिविर में उदयन घर के 10 बच्चों एवं 5 आईटी प्रशिक्षुओं ने भाग लिया। कार्यक्रम में उदयन घर की कोऑर्डिनेटर कनिका, सुपरवाइजर शिवानी, पैरामेडिकल स्टाफ सोनम, केयरगिवर कविता एवं माली, आईटी टैलर गीतांजलि तथा यूएसएफ कोऑर्डिनेटर पूजा सहित अन्य स्टाफ सदस्यों की भी सक्रिय सहभागिता रही।

अपनाएं तथा चिपकने वाली टॉफी और कैंडी से बचें। इन आदतों को अपनाकर दांतों को स्वस्थ और सुरक्षित रखा जा सकता है।

लाडवा रामकुंडी में बालाजी का जागरण व विशाल मंडारा आज

हरिभूमि न्यूज। लाडवा



लाडवा। बैठक में उपस्थित समिति के सदस्य।

एक विशाल भंडारे का आयोजन भी किया जा रहा है। उन्होंने सभी लाडवा तथा क्षेत्र वासियों से आग्रह करते हुए कहा कि अधिक से अधिक संख्या में 18 अप्रैल दिन शनिवार को बालाजी के जागरण में रामकुंडी में पहुंचकर बालाजी के कीर्तन का आनंद ले तथा

धर्म लाभ उठाएं। इस अवसर पर समिति के सदस्य राजन कक्कड़, अजय डबास, सुरेंद्र गुप्ता, अंकित गुप्ता, रामू सैनी, चौधरी जोगध्यान, विजय तनजा, मुकेश शर्मा, सतीश धवन, पंकज शर्मा, मोहित सेन इत्यादि उपस्थित रहे।

हरिभूमि न्यूज। कुरुक्षेत्र

श्रीदुर्गा देवी मन्दिर पिपली के पीठाधीश्वर ज्योतिष और वास्तु कृतिकर नक्षत्र और आयुष्मान योग में मनाई जाएगी क्योंकि तृतीया तिथि 20 अप्रैल 2026, सोमवार को 7 बजकर 28 मिनट तक है जो कि तीन मुहूर्त से कम है। पुराणों और शास्त्रों के अनुसार सततयु और त्रेता युग का प्रारंभ इसी तिथि से हुआ है। भगवान विष्णु ने नर-नारायण, हयग्रीव और परशुराम जी का अवतरण भी इसी तिथि को हुआ

थार अक्षय तृतीया 19 अप्रैल 2026, रविवार को प्रातः 10 बजकर 50 तक मित्त बाद कृतिकर नक्षत्र और आयुष्मान योग में मनाई जाएगी क्योंकि तृतीया तिथि 20 अप्रैल 2026, सोमवार को 7 बजकर 28 मिनट तक है जो कि तीन मुहूर्त से कम है। पुराणों और शास्त्रों के अनुसार सततयु और त्रेता युग का प्रारंभ इसी तिथि से हुआ है। भगवान विष्णु ने नर-नारायण, हयग्रीव और परशुराम जी का अवतरण भी इसी तिथि को हुआ

था क ब्रह्माजी के पुत्र अक्षय कुमार का आविर्भाव भी इसी दिन हुआ था। इस दिन श्री ब्रह्मनाथ जी की प्रतिमा स्थापित कर पूजा की जाती है और श्रीलक्ष्मी नारायण के दर्शन किए जाते हैं। प्रसिद्ध तीर्थ स्थल ब्रह्मनारायण के कपाट भी पुनः खुलते हैं। वृंदावन स्थित श्रीबांके बिहारी जी मन्दिर में भी केवल अक्षय तीज को श्री विग्रह के चरण दर्शन होते हैं, अन्यथा वे पूरे वर्ष दक्षों से ढके रहते हैं। महाभारत का युद्ध समाप्त हुआ था और द्वापर युग का समापन भी इसी दिन हुआ था।

गेहूं खरीद के भेजे 156 करोड़

36 लाख 1 हजार 10 रुपए

हरिभूमि न्यूज। थानेसर

उपायुक्त विश्राम कुमार मीणा ने कहा कि जिले के किसानों के खातों में गेहूं खरीद के 156 करोड़ 36 लाख 1 हजार 10 रुपए भेजे जा चुके हैं। सरकार के निर्देशानुसार उठान के 48 घंटे में किसानों के खातों में पैसे भेजी जा रही है। उन्होंने कहा कि जिले की अनाज मंडियों में फूड सप्लाय एवं आपूर्ति विभाग, हैफेड व हरियाणा वेयरहाउस द्वारा खरीद की जा रही है। अब तक जिले में 324461 एमटी गेहूं की खरीद की जा चुकी है। इसमें से 78987 एमटी गेहूं की लिफ्ट हो चुकी है। लिफ्ट के साथ-साथ किसानों के खातों में गेहूं खरीद का पैसा 156 करोड़ 36 लाख 1 हजार 10 रुपए भेजा जा रहा है। उपायुक्त विश्राम कुमार मीणा ने कहा कि फूड सप्लाय एवं आपूर्ति विभाग द्वारा 217664 एमटी गेहूं की खरीद की गई है, इसमें से 54447 एमटी गेहूं की लिफ्ट की जा चुकी है और 112 करोड़ 86 लाख, 3 हजार 245 रुपए किसानों को भेजे जा चुके हैं। हैफेड द्वारा 98309 एमटी गेहूं की खरीद की गई है, इसमें से 23646 एमटी गेहूं की लिफ्ट की जा चुकी है और 42 करोड़

आज बारिश का अलर्ट मंडियों में गेहूं की फसल लेकर न आए किसान

कुरुक्षेत्र। उपायुक्त विश्राम कुमार मीणा ने कहा कि मौसम विभाग ने 18 अप्रैल को बारिश, तुफान का अलर्ट जारी किया है। ऐसे में बारिश व तुफान की संभावना के चलते सभी मंडियों को सावधानी बरतने के निर्देश दिए जाते हैं। इसके साथ ही किसानों से अपील करते हुए कहा कि खराब मौसम में अनाज मंडियों में गेहूं की फसल लेकर न आए। ऐसा किसानों के लाभ और फसल की सुरक्षा को देखते हुए किया जा रहा है। उन्होंने अधिकारियों को रविवार 19 अप्रैल के दिन मौसम जाफ होने पर गेहूं की खरीद करने के लिए निर्देश दिए। उन्होंने कहा कि वक्तमान में 2026-27 में गेहूं की खरीद कार्य जिला की सभी मंडियों में जोरों पर है। जिला की लक्ष्य सभी अनाज मंडियों में एक सप्ताह के अंदर अंदर ज्यादा मात्रा में गेहूं की आवक होने के कारण गेहूं से मुरी हुई है।

54 लाख, 83 हजार 245 रुपए किसानों को भेजे जा चुके हैं। इसी तरह हरियाणा वेयर हाउस 8388 एमटी गेहूं की खरीद की गई है, इसमें से 894 एमटी गेहूं की लिफ्ट की जा चुकी है और 95 लाख 14 हजार 520 रुपए किसानों को भेजे जा चुके हैं।

21 अप्रैल को 3.27 लाख बच्चों, किशोर व महिलाओं को खिलाई जाएगी एल्बेडाजोल

कुरुक्षेत्र। उपायुक्त विश्राम कुमार मीणा ने कहा कि इस वर्ष राष्ट्रीय कुमिकाशक दिवस 21 अप्रैल को मनाया जाएगा। इस अभियान के तहत एक से 19 वर्ष तक के बच्चों, किशोरों और 20 से 24 वर्ष तक की महिलाओं को एल्बेडाजोल की दवा खिलाई जाएगी। जिले में करीब 3.27 लाख बच्चों और किशोरों को कुमिकाशक करने का लक्ष्य निर्धारित किया गया है। उन्होंने सभी संबंधित विभागों को निर्देश दिए कि अभियान को सफल बनाने के लिए आपसी तालमेल के साथ कार्य करें। उपायुक्त विश्राम कुमार मीणा शुक्रवार को लघु सचिवालय के अनागर में आयोजित जिला स्तरीय समन्वय समिति की बैठक को संबोधित कर रहे थे। उन्होंने शिक्षा विभाग को निर्देश दिए कि स्कूलों की प्रार्थना सभाओं में विद्यार्थियों को कुमिकाशक के प्रति जागरूक किया जाए। महिला एवं बाल विकास विभाग को आंगनबाड़ी कार्यकर्ताओं के माध्यम से जागरूकता फैलाने के निर्देश दिए गए।

19 अप्रैल को मनाई जाएगी अक्षय तीज, इस दिन किए गए कार्य देते हैं अक्षय फल

अक्षय तीज शुभ कार्यों के लिए है श्रेष्ठ: आचार्य डॉ. मिश्रा

हरिभूमि न्यूज। कुरुक्षेत्र

श्रीदुर्गा देवी मन्दिर पिपली के पीठाधीश्वर ज्योतिष और वास्तु कृतिकर नक्षत्र और आयुष्मान योग में मनाई जाएगी क्योंकि तृतीया तिथि 20 अप्रैल 2026, सोमवार को 7 बजकर 28 मिनट तक है जो कि तीन मुहूर्त से कम है। पुराणों और शास्त्रों के अनुसार सततयु और त्रेता युग का प्रारंभ इसी तिथि से हुआ है। भगवान विष्णु ने नर-नारायण, हयग्रीव और परशुराम जी का अवतरण भी इसी तिथि को हुआ

था क ब्रह्माजी के पुत्र अक्षय कुमार का आविर्भाव भी इसी दिन हुआ था। इस दिन श्री ब्रह्मनाथ जी की प्रतिमा स्थापित कर पूजा की जाती है और श्रीलक्ष्मी नारायण के दर्शन किए जाते हैं। प्रसिद्ध तीर्थ स्थल ब्रह्मनारायण के कपाट भी पुनः खुलते हैं। वृंदावन स्थित श्रीबांके बिहारी जी मन्दिर में भी केवल अक्षय तीज को श्री विग्रह के चरण दर्शन होते हैं, अन्यथा वे पूरे वर्ष दक्षों से ढके रहते हैं। महाभारत का युद्ध समाप्त हुआ था और द्वापर युग का समापन भी इसी दिन हुआ था।

धार्मिक मान्यताओं के अनुसार क्या करें ?

अक्षय तृतीया के दिन ब्रह्म मुहूर्त में उठकर समुद्र या गंगा स्नान करने के बाद भगवान विष्णु की शांत चित्त होकर विधि विधान से पूजा करने नियम है। नैवेद्य में जौ या गेहूं का सत्तू, ककड़ी और चने की दाल अर्पित किया जाता है क तत्पश्चात फूल, फूल, बर्तन, तथा वस्त्र आदि दान करके ब्राह्मणों को दक्षिणा दी जाती है क ब्राह्मण को भोजन करवाना कल्याणकारी समझा जाता है। इस दिन सत्तू अवश्य खाना चाहिए तथा नष्ट वस्त्र और आभूषण पहनने चाहिए। गौ, भूमि, स्वर्ण पात्र इत्यादि का दान भी इस दिन किया जाता है। यह तिथि वसंत ऋतु के अंत और ग्रीष्म ऋतु का प्रारंभ का दिन भी है इसलिए अक्षय तृतीया के दिन जल से भरे घड़े, कुल्हड़, सकोरे, पंखे, खड्डा या चप्पल-जूता, छाता, चावल, नमक, धी, खरबूजा, ककड़ी, चीनी, साग, हलमी, सत्तू आदि गर्मा में लाभकारी वस्तुओं का दान पुण्यकारी माना गया है।

खबर संक्षेप

चोरी के तीन आरोपी काबू, 35 हजार जवाब

अंबाला। थाना अंबाला शहर पुलिस ने कार्रवाई करते हुए शोरूम जनता फर्नीचर अंबाला शहर से नकदी, चांदी की मूर्ति व लैपटॉप चोरी करने के मामले में तीन आरोपियों को काबू किया है। शिकायतकर्ता जगतार सिंह ने 12 नवंबर 2025 को शिकायत में बताया था कि 11 नवंबर 2025 को रात्रि आरोपियों ने उसके शोरूम जनता फर्नीचर से नकदी, चांदी की छोटी मूर्ति व लैपटॉप चोरी किया है। शिकायत के आधार पर पुलिस ने मामला दर्ज कर कार्रवाई शुरू कर दी थी। जांच के दौरान पुलिस ने तीन आरोपियों को गिरफ्तार कर उनसे 35 हजार रिक्वायर किए हैं। आरोपियों की पहचान विकास, नन्द व तनुज के रूप में हुई है।

पशु चोरी के मामले में आरोपी गिरफ्तार

अंबाला। थाना मुलाना क्षेत्र के गांव सालेहपुर स्थित बाड़े से भेड़ चोरी करने के मामले में आरोपी को छप्पर शाहबाद रोड से काबू किया है। शिकायतकर्ता सतीश कुमार ने 5 अप्रैल 2026 को शिकायत में बताया था कि आरोपियों ने गांव सालेहपुर स्थित उसके बाड़े से 15 भेड़ चोरी की है। शिकायत के आधार पर पुलिस ने थाना मुलाना में मामला दर्ज किया था। मामले में सलिलत अब तक दो आरोपियों को गिरफ्तार किया जा चुका है। पहले आरोपी हाकम वासी जाँद से वारदात में प्रयुक्त कार व नकदी बरामद की गई है। पछताछ के दौरान आरोपी ने बतलाया था कि आरोपी अरुण कुमार भी इस मामले में संलिप्त है। अब आरोपी ने अरुण कुमार निवासी गांव गोलनी के काबू किया है।

मारने की धमकी देने का आरोपी गिरफ्तार

अंबाला। वॉलेंट आरोपियों के खिलाफ चलाए जा रहे अभियान के दौरान अपराधियों पर लगातार कड़ा शिकजा कस रही है। इसी कड़ी में थाना सेक्टर-9 अंबाला शहर पुलिस ने कार्रवाई करते हुए लोहे के हथियार से वार कर चोट पहुंचाते जान से मारने की धमकी देने के मामले में आरोपी को गिरफ्तार किया है। शिकायतकर्ता आशीष ने 14 अप्रैल को दो शिकायत में बताया था कि आरोपी सुमित ने नैब कॉलोनी में कहांसुनी के दौरान उसके पिता बुजेश कुमार के ऊपर दरारनुमा लोहे के हथियार से वार कर चोट पहुंचाते हुए जान से मारने की धमकी दी है। पुलिस ने मामला दर्ज कर कार्रवाई करते हुए आरोपी को काबू किया है।

इंडिगो एयरलाइंस यात्री को देगी सात हजार का हर्जाना

अंबाला। उपभोक्ता फोरम ने इंडिगो एयरलाइंस की सेवा में कोताही और यात्रियों के साथ किए गए अपभ्रष्ट व्यवहार पर सख्त फैसला सुनाया है। जिला उपभोक्ता विवाद निवारण आयोग ने एयरलाइंस को आदेश दिया है कि वह शिकायतकर्ता को अतिरिक्त टिकट के पैसे और टैक्सी किराए सहित मानसिक प्रताड़ना के लिए हर्जाना दे। आयोग की अध्यक्ष नीना संधू, सदस्य रूक्मी शर्मा और विनोद कुमार शर्मा की पीठ ने एयरलाइंस को सेवा में दोषी पाया। निर्देश दिया कि एयरलाइंस को 26,792 रुपये और 1,000 रुपये (टैक्सी किराया) 6% ब्याज के साथ लौटाने होंगे। 7,000 मानसिक प्रताड़ना-उत्पीड़न के मुआवजे के तौर पर देने होंगे।

वैशाख अमावस्या पर श्रद्धालुओं ने किया पिंडारा तीर्थ पर पिंडदान

हरिभूमि न्यूज ►► जौट

पांडु पिंडारा स्थित पिंडतारक तीर्थ पर शुक्रवार को वैशाख अमावस्या पर श्रद्धालुओं ने सरोवर में स्नान किया तथा पिंडदान कर पितृ तर्पण किया और सुखद भविष्य की कामना की। ऐतिहासिक पिंडतारक तीर्थ पर गुरुवार शाम से ही श्रद्धालुओं का पहुंचना शुरू हो गया था। गुरुवार की पूरी रात धर्मशालाओं में सत्संग तथा कीर्तन आदि का आयोजन चलता रहा। शुक्रवार को सुबह से ही श्रद्धालुओं ने सरोवर में स्नान तथा पिंडदान शुरू कर दिया जो मध्याह्न के बाद तक चलता रहा। इस मौके पर दूर दराज से आए श्रद्धालुओं ने अपने पितरों की आत्मा की शांति के लिए पिंडदान किया तथा सूर्यदेव को जलार्पण करके सुख समृद्धि की कामना की।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक
ऑफिस नं.: 9253681019-20, फोन : 9253681010, 9253681005

डीसी ने तैयारियों की समीक्षा की अधिकारियों को दिए जरूरी निर्देश

हरिभूमि न्यूज ►► अंबाला

उपायुक्त अजय सिंह तोमर ने नगर निगम चुनाव को लेकर अधिकारियों के साथ बैठक की। इस दौरान उन्होंने चुनाव को लेकर चल रही तैयारियों की समीक्षा भी की। उन्होंने कहा कि चुनाव आयोग द्वारा जो हद्दयत्तें जारी की गई हैं उसकी अनुपालना होनी चाहिए। चुनाव निष्पक्ष एवं पारदर्शी तरीके से होने चाहिए। इस मौके पर उनके साथ अतिरिक्त उपायुक्त विराट, एसडीएम कनिका गौयल, एसडीएम दर्शन कुमार, अतिरिक्त नगर निगम आयुक्त दीपक सूर, सीईओ जिला

नगर निगम चुनाव: 191 बूथों पर होगा चुनाव, संवेदनशील व अति संवेदनशील बूथों पर तैनात होंगे अतिरिक्त सुरक्षा बल के जवान

परिषद गगनदीप, नगराधीश अभिषेक गर्ग मौजूद रहे। उपायुक्त ने बताया कि नगर निगम चुनाव के लिए 191 पोलिंग बूथ बनाए गए हैं। सभी पोलिंग बूथों पर मूलभूत सुविधाएं जैसे बिजली, पानी, रैप व अन्य आवश्यक व्यवस्थाएं सुनिश्चित होनी चाहिए। इसके साथ-साथ चुनाव के लिए जो आरओ व एआरओ लगाए गए हैं वे डिस्पैच सेंटर, कलेक्शन सेंटर, स्ट्रांग रूम का निरीक्षण करें ताकि यहां पर चुनाव से जुड़ी जो भी व्यवस्थाएं करनी हैं वह समय करवाना सुनिश्चित करें। उन्होंने ज्यादा से ज्यादा लोग मतदान के लिए आगे

आकर अपने मत का प्रयोग करें। इसके लिए स्वीप गतिविधियों के माध्यम से आमजन को जागरूक करने के निर्देश दिए। संवेदनशील व अति संवेदनशील बूथ केंद्रों पर उन्होंने अतिरिक्त पुलिस बल की तैनाती पर जोर दिया। मतदान से पहले रेमाइंडेशन प्रक्रिया, चुनाव से जुड़े अधिकारियों व कर्मचारियों के लिए ट्रेनिंग आयोजित करवाने बारे, आदर्श आचार संहिता की अनुपालना करवाने बारे, हेल्ललाइन एवं कंट्रोल रूम स्थापित करने के साथ-साथ चुनाव से जुड़े अन्य बिंदुओं बारे समीक्षा करते हुए आवश्यक दिशा-निर्देश दिए।

सभी पोलिंग बूथों पर मूलभूत सुविधाएं व अन्य आवश्यक व्यवस्थाएं सुनिश्चित हों



अंबाला। मीटिंग में अधिकारियों के साथ मौजूद डीसी।

फोटो: हरिभूमि

ये रहे मौजूद

उपायुक्त ने यह भी कहा कि कई माह में गर्मी के चलते इस बात का भी ध्यान रखा जाए कि मतदान के दौरान सभी पोलिंग स्टेशनों पर ठंडे पानी की व्यवस्था सुनिश्चित होनी चाहिए। इसके साथ-साथ मेडिकल किट व ओआरएस की भी व्यवस्था भी की जाए। उन्होंने यह भी कहा कि राजनीतिक पार्टियों के प्रतिनिधियों के साथ बैठक करके उन्हें भी चुनाव से जुड़ी महत्वपूर्ण जानकारी दी जाएगी। उपायुक्त ने बैठक में यह भी बताया कि नगर निगम चुनाव के दृष्टिगत अतिरिक्त उपायुक्त विराट

को रिटर्निंग अधिकारी नियुक्त किया गया है। इसके साथ-साथ सहायक रिटर्निंग अधिकारी भी लगाए गए हैं ताकि महापौर के साथ-साथ पार्षद पदों के लिए चुनाव का सफलतापूर्वक आयोजन करवाया जा सके। चुनाव के तहत अतिरिक्त उपायुक्त विराट को रिटर्निंग अधिकारी लगाया गया है वहीं सहायक रिटर्निंग अधिकारी के तौर पर सीईओ जिला परिषद गगनदीप, डिप्टी सीईओ राजन सिंगला, तहसीलदार आदित्य रंग व बीडीपीओ अश्वनी कुमार शामिल होंगे।

अनाज मंडी में एसडीएम ने लिया गेहूं खरीद के कार्य का जायजा

खरीद एजेंसियों के अधिकारियों को गेहूं की लिफ्टिंग में तेजी लाने के सख्त निर्देश

हरिभूमि न्यूज ►► शहाजापुर

एसडीएम शिवजीत भारती ने शुक्रवार को अनाज मंडी नारायणगढ़ का दौरा कर गेहूं खरीद कार्यों का जायजा लिया। खरीद एजेंसियों के अधिकारियों को गेहूं की लिफ्टिंग में तेजी लाने के सख्त निर्देश दिए। निरीक्षण के दौरान आदित्यों एवं किसानों ने लिफ्टिंग में देरी की समस्या के एसडीएम के समक्ष रखी, जिस पर उन्होंने तुरंत संज्ञान लेते हुए संबंधित अधिकारियों को आवश्यक कार्रवाई के निर्देश दिए। एसडीएम ने हैफेड, वेयरहाउस तथा मार्केट कमेटी के अधिकारियों को निर्देश दिए कि ट्रांसपोर्टों द्वारा उपलब्ध कराई गई गाड़ियों की फिजिकल वेरिफिकेशन की जाए। यदि निर्धारित संख्या से कम वाहन लिफ्टिंग में लगाए गए पाए जाते हैं तो नियमानुसार सख्त कार्रवाई करते हुए पेनल्टी लगाई जाए। उन्होंने कहा कि समय पर लिफ्टिंग न होने से आदित्यों और किसानों

गेहूं उठान में लगे वाहनों की होगी फिजिकल वैरिफिकेशन



शहाजापुर। गेहूं की तुलाई करवाती एसडीएम शिवजीत भारती। फोटो: हरिभूमि

2,67,382 क्विंटल गेहूं की आवक

मार्केट कमेटी के सचिव अखिलेश शर्मा ने बताया कि 16 अप्रैल 2026 तक अनाज मंडी नारायणगढ़, खरीद केंद्र मरेडी कला एवं बेरखेड़ी में कुल 2,67,382 क्विंटल गेहूं की आवक हो चुकी है। उन्होंने बताया कि अनाज मंडी में हैफेड और वेयरहाउस द्वारा, मरेडी कला में वेयरहाउस तथा बेरखेड़ी में हैफेड द्वारा खरीद की जा रही है। 11 अप्रैल से गेहूं की सरकारी खरीद शुरू हो चुकी है और सरकार द्वारा 2,585 रुपये प्रति क्विंटल के न्यूनतम समर्थन मूल्य (एसएमएसपी) पर

खरीद का जा रही है। प्रदेश सरकार के निर्देशानुसार किसानों की फसल की तुलाई इलेक्ट्रॉनिक कांटों के माध्यम से की जा रही है। मंडियों में किसानों को किसी प्रकार की असुविधा न हो, इसके लिए साफ-सफाई, पेयजल, बिजली सहित सभी मूलभूत सुविधाएं उपलब्ध करवाई गई हैं। इस अवसर पर मार्केट कमेटी के चेयरमैन नरेंद्र राणा कुशली, सचिव अखिलेश शर्मा, आदती संधी चौधरी, ओपी वानन, राहुल, सोनु, उमेश कुमार आदि आदती और किसान मौजूद रहे।

को परेशानी का सामना करना पड़ता है तथा मंडियों में अव्यवस्था की स्थिति उत्पन्न हो जाती है। आदित्यों के अनुरोध पर एसडीएम ने यह भी निर्देश दिए कि गेहूं का उठान डेटवाइज किया जाए ताकि

गेहूं का उठान न होने से आदित्यों ने की नारेबाजी, ट्रैक्टर ट्रॉली लेकर आना दूधर

बराड़ा। सरदेहड़ी खरीद केंद्र पर गेहूं का उठान न होने से आदित्यों का धैर्य जवाब दे गया। आक्रोशित आदित्यों ने मंडी के बाहर पल्लड़ बिखार धरना दिया और विभाग के खिलाफ जमकर नारेबाजी की। आदित्यों ने चेतावनी दी कि यदि जल्द समाधान नहीं हुआ तो वे सादरा-दोसड़ा मुख्य मार्ग पर जाम लगा देंगे। इस चेतावनी के बाद प्रशासनिक अमले में हड़कंप मच गया। मार्केट कमेटी के अधिकारियों ने मौके पर पहुंचकर स्थिति संभाली। विरोध प्रदर्शन कर रहे आदती पवन सेनी, मोहित गार्ग, साहिल सेनी, और नरेंद्र सिंह ने बताया कि जब से सरकारी खरीद शुरू हुई है, उठान की प्रक्रिया कछुआ गति से चल रही है। मंडी गेहूं की बोरीयों से लबाब बर चुकी है। इस कारण अब किसानों की ट्रैक्टर-ट्रॉलियां अंदर लाना भी असंभव हो गई है। आदित्यों का कहना है कि उन्होंने कई बार विभाग से उठान तेज करने की गुहार लगाई, लेकिन कोई सुनवाई नहीं हुई। मजबूती में उन्हें सड़क पर उतरना पड़ा।

मंडियों में अनाज का अनावश्यक भंडारण और लिफ्टिंग से संबंधित सभी व्यवस्थाएं समयबद्ध तरीके से सुनिश्चित की जाएं। उन्होंने अधिकारियों को निर्देश दिए कि लिफ्टिंग प्रक्रिया में किसी प्रकार की हिलाई बर्दाश्त नहीं की जाएगी। एसडीएम ने अधिकारियों से कहा कि किसानों को पेयजल, बिजली, शौचालय, सफाई और अन्य आवश्यक सुविधाएं निरंतर उपलब्ध रहें, इसकी निगरानी निगरानी की जाए।

डीएमडी पीड़ित बच्चों के लिए सेवा धाम आश्रम बनेगा संजीवनी

■ सेवा ट्रस्ट यूके (भारत) और डेडीकेटेड फ्रेट कोरिडोर कॉर्पोरेशन ऑफ इंडिया लिमिटेड के बीच हुआ समझौता

हरिभूमि न्यूज ►► बराड़ा

दुर्लभ बीमारी ड्यूकेन मस्क्यूरो डिस्ट्रोफी (डीएमडी) से जूझ रहे मासूम बच्चों के लिए अब उम्मीद की नई किरण जगी है। सेवा ट्रस्ट यूके (भारत) और रेल मंत्रालय के उपक्रम डेडीकेटेड फ्रेट कोरिडोर कॉर्पोरेशन ऑफ इंडिया लिमिटेड (डीएफसीसीआईएल) के बीच हुए एक समझौते ने यह संकल्प लिया है कि संसाधनों के अभाव में कोई भी डीएमडी पीड़ित बच्चा असहाय नहीं रहेगा। डीएफसीसीआईएल के जनरल मैनेजर (कोऑर्डिनेशन) आलोक कुमार ने बताया कि इस साझेदारी के तहत कॉरपोरेट सामाजिक दायित्व (सीएसआर) के माध्यम से सहयोग प्रदान किया जाएगा। इसके जरिए डीएमडी से प्रभावित बच्चों को अत्याधुनिक फिजियोथेरेपी सुविधाएं उपलब्ध कराई जाएंगी। उन्होंने कहा कि दुर्लभ बीमारियों से जूझ रहे बच्चों की सहायता के लिए समाज के सभी वर्गों को एकजुट होना होगा। यह पहल पीड़ित परिवारों के लिए बड़ी राहत और आशा की किरण साबित होगी।

ये रहे मौजूद

डीएफसीसीआईएल के अधिकारी हरिसिंहरन सिंह, अमित गौयल, प्रदीप गुप्ता, शशि पॉल शर्मा, अतुल कुमार, रवींद्र कुमार और अनिल कुमार मौजूद रहे। सेवा धाम ट्रस्ट के ट्रस्टी रिपल चौहान, देवेद धीमान और महेश वासुध भी उपस्थित रहे। इस पहल के साथ एक बार फिर सामाजिक सरोकारों में अग्रणी भूमिका निभाते हुए जस्टरमंड बच्चों के लिए उम्मीद का केंद्र बनकर उभरा है।

इस अवसर पर सेवा ट्रस्ट के चेयरमैन नरेश मित्तल ने बताया कि गांव साहान में करीब 59,895 वर्ग फीट क्षेत्र में 'सेवा धाम आश्रम' का निर्माण किया जा रहा है, जिसका पहला चरण मई 2026 में शुरू होने की संभावना है। उन्होंने बताया कि डीएमडी एक गंभीर और दुर्लभ बीमारी है जिसमें बच्चे धीरे-धीरे अपनी मांसपेशियों की शक्ति खो देते हैं और उपचार अत्यंत महंगा होने के कारण अधिकांश बच्चे अल्पयु में ही दम तोड़ देते हैं। मित्तल ने बताया कि सेवा धाम आश्रम में आधुनिक फिजियोथेरेपी के साथ कट्यूरेपी, हाइड्रोथेरेपी, योग, मॉडिशन और आयुर्वेदिक उपचार जैसी सुविधाएं निशुल्क उपलब्ध कराई जाएंगी।

छोटे बच्चों को मिलेगा नया अनुभव

■ मृगावती जैन किड्स प्लेव' की शुरुआत

हरिभूमि न्यूज ►► अंबाला

अंबाला शहर स्थित एसए जैन सीनियर मॉडल स्कूल की ओर से 'एस ए जैन बडीज' नाम से 'मृगावती जैन किड्स प्लेव' की शुरुआत करके एक नया आयाम हासिल किया। यह पहल छोटे बच्चों को खुशी भरे और अनुभव-आधारित शिक्षा के जरिए पालन-पोसने के लिए समर्पित है। इस नए विंग को बहुत सौच-समझकर डिजाइन किया गया है ताकि बच्चों को एक ऐसा माहौल मिल सके जो

अच्छे मूल्यों के साथ आगे बढ़ें

प्रबंधक समिति के सम्मानित सदस्यों प्रधान रजत जैन, उपाध्यक्ष डॉ. विनीत जैन, सचिव हितेश जैन, प्रबंधक रिनेश जैन, कोषाध्यक्ष सुनील जैन, प्रबंध समिति के सहायक रविकान्त जैन और प्राचार्या डॉ. रेनु गहलवालत ने अपना दृष्टिकोण साझा किया कि वे एक ऐसा माहौल बनाना चाहते हैं जहां छोटे बच्चे आत्मविश्वास, रचनात्मकता और अच्छे मूल्यों के साथ आगे बढ़ सकें।

उन्हें सुरक्षित और उनके अनुकूल हो; ऐसा माहौल जो उनकी रचनात्मकता, जिज्ञासा और सर्वांगीण विकास को बढ़ावा दे। उद्घाटन समारोह में प्रबंधक समिति के सम्मानित सदस्यों और प्राचार्या ने अपनी गरिमामयी उपस्थिति से इस अवसर की शोभा बढ़ाई। इस शुभ समारोह की शुरुआत पारंपरिक रीति-रिवाजों के साथ हुई। एसए

जैन बडीज" का लक्ष्य सीखने के लिए नए-नए खेल-आधारित तरीके अपनाना है ताकि बच्चों के लिए सीखना एक दिलचस्प और मोदार अनुभव बन सके। यहां की रंग-बिरंगी क्लासरूम, सीखने में मदद करने वाले इंटरैक्टिव साधन और गतिविधियों पर आधारित पाठ्यक्रम, स्कूल की इस प्रतिबद्धता को दर्शाते हैं।

खुशमीत कौर 93.6 प्रतिशत अंक लेकर प्रथम

■ सुखपाल सीनियर सैकेंडरी स्कूल का 10वीं बोर्ड में शानदार प्रदर्शन, शत-प्रतिशत परिणाम

हरिभूमि न्यूज ►► बराड़ा

सुखपाल सीनियर सैकेंडरी स्कूल उगाला के विद्यार्थियों ने एक बार फिर 10वीं बोर्ड परीक्षा में उत्कृष्ट प्रदर्शन करते हुए विद्यालय का नाम रोशन किया है। पिछले वर्ष की तरह इस वर्ष भी विद्यालय का परीक्षा परिणाम शत-प्रतिशत रहा, जिससे स्कूल में खुशी का माहौल है। विद्यालय की छात्रा खुशमीत कौर ने 93.6 प्रतिशत अंक प्राप्त कर प्रथम स्थान हासिल किया। प्रंजल ने 87



बराड़ा। परीक्षा में शानदार प्रदर्शन करने वाले बच्चे स्कूल स्टाफ के साथ।

प्रतिशत अंकों के साथ दूसरा स्थान प्राप्त किया, जबकि यशवी ने 86.2 प्रतिशत अंक लेकर तीसरा स्थान हासिल किया। इसके अलावा हरनूर

कौर, रणविजय सिंह, परनीत कौर, तमन्ना रानी, साहिबप्रतीत कौर, परविंदर कौर, उर्वशी, तुषित, नवजोत सिंह, जसकरण, अमृत, वंशिका और अक्षरा सहित कुल 17 विद्यार्थियों ने मेरिट सूची में स्थान बनाकर विद्यालय का गौरव बढ़ाया। विद्यालय के प्राचार्य हरपाल सिंह ने इस उपलब्धि पर विद्यार्थियों, अभिभावकों एवं शिक्षकों को बधाई देते हुए कहा कि यह सफलता विद्यार्थियों की कड़ी मेहनत, शिक्षकों के समर्पित मार्गदर्शन और अभिभावकों के सहयोग का परिणाम है। विद्यालय परिवार ने सभी सफल विद्यार्थियों के उज्वल भविष्य की कामना की है।

वैशाख अमावस्या पर श्रद्धालुओं ने किया पिंडारा तीर्थ पर पिंडदान

हरिभूमि न्यूज ►► जौट

पांडु पिंडारा स्थित पिंडतारक तीर्थ पर शुक्रवार को वैशाख अमावस्या पर श्रद्धालुओं ने सरोवर में स्नान किया तथा पिंडदान कर पितृ तर्पण किया और सुखद भविष्य की कामना की। ऐतिहासिक पिंडतारक तीर्थ पर गुरुवार शाम से ही श्रद्धालुओं का पहुंचना शुरू हो गया था। गुरुवार की पूरी रात धर्मशालाओं में सत्संग तथा कीर्तन आदि का आयोजन चलता रहा। शुक्रवार को सुबह से ही श्रद्धालुओं ने सरोवर में स्नान तथा पिंडदान शुरू कर दिया जो मध्याह्न के बाद तक चलता रहा। इस मौके पर दूर दराज से आए श्रद्धालुओं ने अपने पितरों की आत्मा की शांति के लिए पिंडदान किया तथा सूर्यदेव को जलार्पण करके सुख समृद्धि की कामना की।

ड्यूटी आवर्स का विशेष ध्यान रखने के निर्देश एसपी ने बैठक में पुलिस कर्मियों को दिए दिशा-निर्देश

हरिभूमि न्यूज ►► जौट

जिला में यातायात व्यवस्था एवं ईआरवी को और अधिक सुदृढ़ बनाने को लेकर पुलिस अधीक्षक कुलदीप सिंह ने पुलिसकर्मियों को बैठक ली। बैठक के दौरान पुलिस अधीक्षक ने यातायात व्यवस्था को और अधिक प्रभावी एवं सुचारु बनाने के उद्देश्य से विभिन्न महत्वपूर्ण बिंदुओं पर गहन चर्चा की। उन्होंने सभी अधिकारियों एवं कर्मचारियों को निर्देश दिए कि ड्यूटी के दौरान प्रयोग में लाई जा रही सरकारी गाड़ियों की जांच ताकि मंटेनेंस सुनिश्चित की जाए ताकि किसी भी आपात स्थिति में त्वरित और निर्बाध सेवा प्रदान की जा सके। इसके अतिरिक्त उन्होंने ड्यूटी



आवर्स का विशेष ध्यान रखने के निर्देश दिए। जिससे कर्मचारियों की कार्यक्षमता बनी रहे और वे पूर्ण ऊर्जा एवं सतर्कता के साथ अपनी जिम्मेदारियों का निर्वहन कर सकें। पुलिस अधीक्षक ने विशेष रूप से प्रत्येक ईआरवी एवं यातायात वाहन में फर्स्ट एड बॉक्स की उपलब्धता सुनिश्चित करने के निर्देश दिए तथा कर्मचारियों को सीपीआर जैसी

जीवन रक्षक तकनीकों का ज्ञान होना अनिवार्य बताया। उन्होंने कहा कि सड़क दुर्घटनाओं या अन्य आपातकालीन परिस्थितियों में पुलिस की त्वरित एवं सही प्रतिक्रिया किसी भी व्यक्ति की जान बचाने में महत्वपूर्ण भूमिका निभा सकती है। बैठक के दौरान उन्होंने सभी अधिकारियों व कर्मचारियों को आमजन के साथ शालीन व्यवहार

बनाए रखने, यातायात नियमों का सख्ती से पालन करवाने तथा जागरूकता फैलाने के निर्देश भी दिए। उन्होंने कहा कि पुलिस का मुख्य उद्देश्य केवल चालान करना नहीं बल्कि लोगों को सुरक्षित एवं जिम्मेदार नागरिक बनाना है। अंत में पुलिस अधीक्षक ने सभी को अपने कर्तव्यों के प्रति सजग रहने, अनुशासन बनाए रखने तथा टीम भावना के साथ कार्य करने के लिए प्रेरित किया ताकि जिला जौट में यातायात व्यवस्था को और अधिक मजबूत एवं सुरक्षित बनाया जा सके। बैठक में मुख्य रूप से डीएसपी उद्याना संजय कुमार, इंस्पेक्टर बिजेन्द्र सिंह अपनी टीम सहित उपस्थित रहे तथा ईआरवी व यातायात स्टाफ ने भाग लिया।

युवती रिहायशी भवन से आभूषण लेकर फरार

हरिभूमि न्यूज ►► अंबाला

शालीमार कॉलोनी में दोपहर एक नकाबपोश युवती ने दिनदहाड़े बंद मकान का चाबी से ताला खोलकर चोरी की वारदात को अंजाम दिया। चोरी के बाद जब पड़ोसन ने युवती को रोका तो उसने खुद को मकान मालिकाने के ताला खोलकर बताया। दंपती घर आए तो वह सोने व चांदी के गहनों का बैग लेकर भाग चुकी थी। अंबाला शहर थाना पुलिस ने युवती पर केस दर्ज कर इलाके के सीसीटीवी खंगलने शुरू कर दिए। गहनों की कीमत लाखों रुपये बताई जा रही है। शालीमार कॉलोनी के पारस सिंह ने पुलिस को दी शिकायत में बताया कि वह पिछले कुछ समय से बीमार चल रहे हैं। उनकी पत्नी उषा जिनल रजाई

■ पड़ोसन ने रोका तो खुद को मकान मालिकाने की जानकारी बताया

फैक्टरी में काम करती हैं। दोपहर करीब 1 बजे वह घर के बैडरूम और मेन गेट को ताला लगाकर अपनी पत्नी को खाना देने फैक्टरी पहुंचे थे। अभी वह पत्नी के पास पहुंचे ही थे कि उनकी पड़ोसन पूनम का फोन आया। पूनम ने बताया कि उनके घर पर एक युवती आई है जिसने मुंह ढका हुआ है। खुद को उषा की जानकार बता रही है। जैसे ही वह पत्नी संग घर पहुंचे तो देखा कि घर के बैडरूम में रखी अटैची से सोने-चांदी के गहने चोरी थे। भागती हुई युवती को देखकर पड़ोसन पूनम ने उसका पीछा भी किया लेकिन वह चकमा देकर भाग गई थी।